

## انیخار مامڈوٹ اور پنجاب کی سیاست (۱۹۴۷ء-۱۹۴۹ء)

\*ڈاکٹر فرحیگ بھائی

*Iftikhar Mamdot has played a positive role in the Independence Movement of Pakistan in 1940's. He stood by the Muslims of Punjab to reach out to their cherished dream of Pakistan. However, after achieving the goal he got involved in petty politics. He did not handle the colleague's politics adroitly. Daultana-Mamdot tussle and the centre getting involved in it was uncalled for. The objective of the article is to comprehend the mistakes and emphasize on devolution of power to grass-roots level. People should not be handicapped to get their problems solved by provincial capitals or at Federal level.*

*The local bodies members should be in a position to solve problems like providing health and education facilities, clean drinking water, roads, streets and availability of daily utilities to the people. Pakistan has a long way to go, it must have frequent elections at different tiers of governance i.e. local, provincial, national levels (National Assembly and Senate). People representatives at every level must be made to deliver or they should be shoo-off from their public offices. In 1950s when Punjab was facing governance problem, its solution was to have elections in the province. However, the success of election is possible when election commission acts as an independent and impartial institution.*

پاکستان کی تاریخ جب بھی لکھی جائے گی تب ابتدائی سالوں کی سیاست اور اس میں ہو جانے والی کوتاہیاں ضرور زیر بحث آئیں گی۔ جب بنیادوں میں بد دینتی، بے اصولی باتوں کے سچ بو دیئے جائیں تو غلطیوں کا ایک لا تناہی سلسلہ شروع ہو جاتا ہے۔ قوموں کو اپنی غلطیاں اور کوتاہیاں نظر میں رکھنی چاہیں اور کوشش کرتے رہنی چاہیے کہ ان کا مداوا کریں اور ایسی راہیں تراشتے رہیں کہ قوم اپنی حماقتوں اور بے وقوفیوں کے باوجود ترقی کی راہ پر گامزد رہے۔

جاگتی قومیں ہر دم اپنی کمزوریوں پر قابو پانے کے لیے کمر بستہ رہتی ہیں۔ جیسے انسان بیمار ہوتا ہے تو ڈاکٹر اس کو ایسی دوا کیں اور ٹانک دیتا ہے کہ کچھ دنوں میں انسان رو بصحبت ہو کر پھر اپنی ذمہ داریوں کی طرف متوجہ ہو جاتا ہے۔ ذمہ دار افراد قوم کے ڈاکٹر کی حیثیت رکھتے ہیں۔ اس کے لیے ضروری نہیں کہ وہ بڑے عہدہ پر فائز ہوں یہ ڈاکٹر قوم کا ہر وہ شخص ہے جو قوم، معاشرے اور ریاست کا بھلا چاہتا ہے اور کچھ نہ کچھ بہتر کرنے کے لیے ہمت اور حوصلہ رکھتا ہو۔

بنیادیں مضبوط ہوں تو عمارت بھی مضبوط ہوتی ہے۔ پاکستان کی بد قسمتی یہ ہے کہ یہاں کی سیاست پہلے دن سے زمینداروں، وڈیروں، سرداروں اور چودھریوں کے نزد میں رہی۔ اس کے برعکس ہندوستان نے تو آزادی کے تھوڑے ہی عرصے میں اس کینسر کا علاج کر لیا کہ ساری ریاستوں کے جاگیرداروں کے لیے ایک خاص رقم اور خاص حد تک جاندار رکھنے کا قانون بنایا ڈالا اور اس سے اضافی رقم، زیور، زمین، فیضی اشیاء جیسے سونے چاندی کے برتن، فانوس اور ایسی ہی اور چیزیں حکومت کی ملکیت بن گئیں۔

اس کا فائدہ یہ ہوا کہ انسانوں کو غلام بنانے کا رواج ختم ہوا۔ ہر انسان کو یہ احساس ہوا کہ وہ آزاد ہے۔ وہ کسی جاگیردار کا ملازم نہیں۔ بڑے بڑے جاگیرداروں کی بھی عقل ٹھکانے آگئی کہ وہ اپنی رعایا پر بلا وجہ کی پابندیاں نہیں لگا سکتے وہ فیصلہ کرنے والے نہیں کہ کون کتنا پڑھے۔ پڑھے بھی یا جاہل رہے۔ کس کی کس سے شادی ہو۔ کس کو انعام و اکرام سے نوازا جائے اور کس کو جیلوں میں تمام عمر کے لیے قید کر دیا جائے۔ پاکستان میں

اب بھی ایسی نجی جیلیں، قید خانے ہیں جہاں حکومت کے اہل کار عمل دخل نہیں دے سکتے اور انسانوں کے ساتھ ناروا سلوک برتا جاتا ہے۔

### پنجاب کی تاریخ

رنجیت سنگھ نے پنجاب کے سرکردہ خاندانوں کو اپنے ساتھ ملا�ا۔ ان میں مودود، خان آف قصور، نون، ٹوانہ اور ان جیسے بہت سے سرکردہ لوگوں کو پنجاب میں سکھوں کی حمایت کرنے کیلئے مختلف طریقوں سے مجبور کیا گیا۔ رنجیت سنگھ کی اس کارروائی سے مسلمان جہادی تحریک کو ضرب لگی۔ جب مسلمان حکماء خود ہی سکھ حکمران کے ساتھ ہو گئے تو جہادی قوتیں دم توڑ گئیں۔ اس حکمت عملی کو انگریزوں نے اپنایا اور مسلمان زعماء کو جاگیریں اور دولت کے نشے میں دھست کر دیا کہ مسلمان صدیوں کے لیے غلامی کا طوق ڈالے شرمندہ پھر رہے ہیں۔ سر نہیں اٹھا سکتے آنکھ ملا کر ترقی یافتہ لوگوں سے بات نہیں کر سکتے۔<sup>۲</sup>

### تحریک پاکستان میں نواب افتخار مودود کی خدمات ۱۹۰۶ء-۱۹۴۹ء

سر شاہ نواز خان مودود کا انتقال ۸ مارچ ۱۹۲۲ء کو ہوا وہ مسلم لیگ صوبہ پنجاب کے صدر بھی تھے اس کی انتقال کے بعد اس کا بیٹا نواب افتخار حسین خان آف مودود صوبہ پنجاب مسلم لیگ کا سربراہ بنا تھا۔ اس نوجوان کی تعلیم بالکل واجبی تھی اور اسے سیاست کا بھی کوئی تجربہ نہیں تھا۔ تاہم یہ صوبہ پنجاب مسلم لیگ کا صدر اس لیے بن گیا تھا کہ نواب شاہ نواز مرحوم کا فرزند ارجمند تھا اور اس بنا پر سر سکندر حیات خان کا منظور نظر تھا۔ گویا انہوں نے صوبائی مسلم لیگ کی صدارت پر بھی جاگیرداروں کی اجارہ داری قائم کر لی تھی۔ جناح ایسے معاملات میں مداخلت اس لیے نہیں کرتے تھے کہ یہ ان کی وسیع ترین تحدہ محاذ کی حکمت عملی کے منافی تھا۔ ان دونوں وہ سر تج بہادر سپرو، گاندھی اور راجپوال اچاریہ اور واکسرائے لٹھکو کے ساتھ مرکز میں نیشنل گورنمنٹ کے قیام کے مسئلہ پر سیاسی مباحثہ میں مصروف تھے وہ ۱۹۳۷ء-۱۹۴۸ء میں کانگریس وزارتوں کے تج تجربے کے پیش نظر ایسی قومی حکومت کے قیام کے خلاف تھے جس میں کانگریس کی مکمل بالادستی ہو۔<sup>۳</sup>

آپ لاہور میں پیدا ہوئے آپ کے والد کا نام سر شاہ نواز مودود تھا۔ جو ملکی سیاست میں بھرپور حصہ لے رہے تھے۔ مودود خاندان کا پنجاب کی سیاست میں ایک اہم مقام تھا۔ اس کے علاوہ پنجاب کی سماجی سرگرمیوں میں بھی بڑھ چڑھ کر حصہ لیتے تھے۔ والد نے حب دستور بیٹھ کی ابتدائی تعلیم و تربیت پر خصوصی توجہ دی۔ لاہور ہی سے ہائی سکول تک تعلیم حاصل کی۔ پھر گورنمنٹ کالج، لاہور میں داخلہ لیا۔ بی اے وہاں سے مکمل کیا۔ نواب افتخار حسین مودود نے سب سے پہلے حیدر آباد دکن میں پولیس کے ملکہ میں ملازمت اختیار کر لی۔ چونکہ ان کا گھرانہ ملکی سیاست و سیادت میں ایک اہم مقام رکھتا تھا۔ اس لیے انہیں پولیس کی یہ ملازمت زیادہ درستک راس نہ آئی۔ لہذا انہوں نے پولیس کی ملازمت سے علیحدگی اختیار کر کے سیاست میں حصہ لینا شروع کر دیا تھا۔ عین اسی دوران ان کے والد نواب شاہ نواز خان مودود بھی بالخصوص پنجاب کی سیاست میں اہم کردار ادا کرنے لگے تھے۔

جب بزرگیم پاک و ہند میں تحریک خلافت اپنے عروج پر تھی تو اس دور میں نواب افتخار حسین خان مودود نے ملکی و قومی حالات کو محسوس کرنا شروع کر دیا تھا۔ پنجاب میں ۱۹۲۳ء میں سرفصل حسین کی بنائی ہوئی یونیورسٹ پارٹی نے بھی سیاسی حوالے سے کام شروع کر دیا تھا۔<sup>۳</sup>

### نواب مودود کی سیاست

پنجاب میں ۱۹۲۲ء سے ۱۹۲۶ء تک یونیورسٹ جماعت کو صوبے کی سیاست پر مکمل دسترس حاصل تھی۔ صوبائی مسلم لیگ نے اس سیاسی ماحول میں اپنی جگہ بنالی تھی، افتخار مودود نے دوسری سیاسی پارٹیوں سے گٹھ جوڑ کی کوشش کیں۔ ان میں کیونٹ پارٹی بھی شامل تھی۔ جن کی مدد سے وہ یونیورسٹ جماعت کا اڑ و رسوخ پنجاب میں کمزور کرنے کی کوشش کرنے لگے۔ کیونٹ پارٹی نے کبھی بھی اس بات کا دعویٰ نہیں کیا کہ ان کا مسلم لیگ کے ساتھ کوئی گٹھ جوڑ کبھی ہوا ان کا زیادہ قریبی تعلق سکھوں کے ساتھ رہا۔ افتخار

مددوٹ اور ممتاز دولتائے کو یہ احساس تھا کہ اگر وہ کیونٹ گروپ کو ساتھ رکھیں تو پنجاب کے دینی حلقوں میں ان کا پیغام پہنچانے میں آسانی ہو جائے گی اور وہ اس دعویٰ میں حق بجانب ہو جائے گی کہ مسلم لیگ عوام کی پارٹی ہے۔ یہ جاگیرداروں اور زمینداروں کی کیفی نہیں ہے اور یوں وہ یونیٹ پارٹی کا مقابلہ کرنے کے لیے مضبوط ہو جائے گی۔ دوسری طرف کیونٹ پارٹی بھی مسلم لیگ کے ساتھ گھٹ جوڑ کے لیے تیار تھی۔ کیونکہ ان کو اس بات کا احساس تھا کہ مسلم لیگ کے رہنمای دینی آبادی کو متحرک کرنے میں اہم کردار ادا کرنے کی صلاحیت رکھتے ہیں گو کہ وہ جاگیردار طبقہ سے تعلق رکھتے ہیں۔

دونوں جماعتوں ایک دوسرے کے قریب آئیں اور کیونٹ جماعت کے نمائندوں نے مسلمانوں کے الگ ملک کی جدوجہد کو جائز قرار دیا اور اسے ایک ترقی پسندانہ اور قومی مطالبہ قرار دیا۔

پنجاب کے ایک سرکردہ کیونٹ رہنمای دانیال لطفی جو ۱۹۳۳ء میں پنجاب صوبائی مسلم لیگ کے آفس سکریٹری تھے۔ پنجاب مسلم لیگ کا ۱۹۳۶ء کے انتخابات کیلئے منشور تیار کیا۔ مسلم لیگ ورکنگ کمیٹی نے یہ منشور متفقہ طور پر منظور کیا اور اکتوبر ۱۹۳۳ء میں تمام ممبرز میں یہ منشور تقسیم کیا گیا۔ نواب مددوٹ اور ممتاز دولتائے کے اس منشور پر دستخط ہوئے۔

اس منشور کے ذریعے مسلمانوں یا عوام کی معاشی حالت کو بدلتے کا بیڑا اٹھایا گیا۔ اس نے لوگوں سے وعدے دیے کہ نوآبادیات (Colonial) کو پسپا کیا جائے گا اور حکومت نئی اصلاحات نافذ کرے گی۔ سڑکیں بنوائی جائیں گی، نئے کارخانے لگوائے جائیں گے۔ ان اصلاحات سے کاشتکاروں کو بھی بہت فائدہ دیا جائے گا۔

اس کے علاوہ اس منشور نے اس بات پر زور دیا کہ مسلمانوں کو اپنی مذہبی تعلیمات کے مطابق بھائی چارہ، اختت مساوات کا درس عام کرنا ہے تا کہ وہ اسلامی تعلیمات کے اثر میں اپنا آپ بہتر کر سکیں۔ قرآنی تعلیمات اسلامی تاریخ اور ثقافت اسکولوں میں لازمی مضمون ہو گا۔ غیر مسلمانوں کو اجازت ہو گی کہ وہ اپنے مذہب کے لحاظ سے بچوں کو تعلیم دیں۔ غرض مسلم لیگ نے مذہب کی بنیاد پر لوگوں کو اپنے قریب لانا شروع کر دیا۔ اسلام

ایک مضبوط بنیاد تھی جس کی وجہ سے لوگ مسلم لیگ اور پاکستان کا ساتھ دینے کے لیے تیار ہو گئے۔ ۲۱۵ مارچ کی رات کو نواب سر شاہ نواز مددوٹ کے گھر میں قرارداد پاکستان کا مسودہ لکھا گیا تھا جن میں قائد اعظم محمد علی جناح، نواب محمد اسماعیل خان، سر سکندر حیات اور ملک برکت علی شامل تھے۔

### افخار حسین مددوٹ کی مسلم لیگ میں شمولیت

افخار حسین مددوٹ نے اپنی جوانی ہی سے مسلم لیگ اور اس کے لامحہ عمل سے اتفاق کرنا شروع کر دیا تھا۔ یہی وجہ ہے کہ انہوں نے اس دور میں پنجاب مسلم لیگ میں شمولیت اختیار کر لی تھی۔ سر شاہ نواز خان مددوٹ بھی پنجاب میں سر سکندر حیات خان کے بعد قریباً سب سے اہم اور مقنود رہنما تھے۔ سر سکندر حیات خان کو اپنی پنجابیت اور پنجابی ہونے پر بڑا فخر اور رُعم تھا۔ جبکہ مددوٹ ایسی سوچ سے ماوراء تھے۔ وہ مسلم لیگ کے لیے کام کرنا اور مسلم لیگ سے وابستہ رہنا چاہتے تھے۔

۱۹۳۷ء میں جب سر سکندر حیات خان اور قائد اعظم محمد علی جناح نے ایک معاملہ کے تحت اسیل کے اندر مسلم لیگ کے نمائندوں کی وافر اور مناسب تعداد شامل کی جس سے پنجاب میں صوبائی مسلم لیگ کا کردار پنجاب کی سیاست میں فعال ہو گیا۔ اس وقت مددوٹ کی عمر صرف تیس سال تھی لیکن انہوں نے پنجاب میں یونیٹ پارٹی کی سیاست، سیاست دانوں کی مصلحت انگلیزیاں اور یہاں کے سیاسی حالات اور مسلم لیگ کے مقام و مرتبہ اور اس کی اہمیت کو اسی دور سے اچھی طرح محسوس کر لیا تھا۔

جب سر شاہ نواز مددوٹ پنجاب صوبائی مسلم لیگ کے صدر تھے تو نواب افخار احمد خان مددوٹ نے بھی مسلم لیگ اور اس کی سرگرمیوں میں اہم حصہ لینا شروع کر دیا تھا۔ جب شاہ نواز ۱۹۳۲ء میں فوت ہوئے تو پنجاب مسلم لیگ کے صدر جناب افخار حسین خان مددوٹ ہی بنے تھے۔ ان پر یہ بات واضح تھی کہ مسلمانوں کی نمائندہ جماعت صرف مسلم لیگ ہی ہے۔

بیویسٹ پارٹی مخلوط قوموں کی پارٹی تھی اس میں سکھ، ہندو اور دیگر قلیتوں کو بھی پورا پورا حصہ اور نمائندگی دی گئی تھی اس کے برعکس آل انڈیا مسلم لیگ سو فیصد مسلمانوں کی جماعت تھی۔<sup>۷</sup>

### مودود اور طالب علم

مودود کا طالب علموں سے رابطہ قائم رہا۔ ان کی اس بات کا اندازہ تھا کہ طالب علموں کے بغیر کسی تحریک کا اپنے منطقی انجام تک پہنچنا خاصاً دشوار ہے۔ مودود مسلم لیگ فیدریشن پنجاب کے طالب علموں سے ملتے۔ ان کی باتیں سنتے۔ قائد اعظم بھی اکثر پنجاب شوہونٹ فیدریشن کے اجلاس میں ضرور شریک ہوتے۔ رہنماؤں کی کوشش یہ ہی ہوتی تھی کہ طالب علموں کو ملک کی بدلتی ہوئی صورت حال سے باخبر رکھیں۔

اسی حوالے سے یکم مارچ ۱۹۴۱ء کو اسلامیہ کالج لاہور میں اجلاس منعقد ہوا۔ قائد صدارت کی کرسی پر جلوہ افروز تھے۔ اس اجلاس میں پنجاب کے سرکردہ رہنماء شامل ہوئے ان میں سعد اللہ خان، نوابزادہ لیاقت علی خان، چودھری خلیف الزمان، سر عبدالقادر، نواب آف مودود، ملک برکت علی، میاں بشیر احمد اور محترمہ فاطمہ جناح شامل تھیں۔ اس جلسے کی اہم بات یہ تھی کہ ان میں خواتین بھی شامل تھیں۔

ایمن ترین لکھتے ہیں بحوالہ سرفراز حسین مرزا، پنجاب مسلم شوہونٹ فیدریشن ۱۹۴۷ء-۱۹۴۸ء، ص ۲۲۸ کہ جولائی ۱۹۴۳ء میں انہوں نے ایک مضمون اخبار میں لکھا جس کا عنوان تھا ”وہ دن جب قائد نے لیاقت علی خان کی خلاصی کرائی“ انہوں نے اس میں تحریر کیا کہ پنجاب طالب علموں کا ایک وفد دہلی آیا۔ ان کو مودود نے نامزد کیا تھا۔ مسلم لیگ کا اجلاس تھا یہ اجلاس ایگلو عربیک کالج دہلی میں منعقد ہوا تا کہ مسلم لیگ کے نمائندوں کا انتخاب ہو سکے جو آئندہ سال مسلم لیگ کی مختلف فورم پر نمائندگی کر سکیں۔

چونکہ پنجاب میں مسلم شوہونٹ فیدریشن کے اراکین نے عمدہ کام سرانجام دیا تھا اس لیے نواب مودود نے پنجاب کی نمائندگی کے لیے جن کو چنا ان میں حمید نظامی، بیکی بختیار،

شیخ حامد محمود، الیاس قریشی، ضیاء السلام، محمد امین ترین، سید قاسم رضوی، راجہ افتخار اللہ، غلام احمد اور دوسرے شامل تھے۔<sup>۸</sup>

پنجاب مسلم سٹوڈنٹس درکرز نے چھ دیہاتوں کا دورہ کیا۔ یہ دیہات جلال آباد اور فیروزپور کے علاقے میں آتے تھے۔ ان کا دورہ کامیاب رہا۔ وہاں کے لوگوں کو بہت اشتیاق تھا کہ وہ نواب مددوٹ سے ملیں۔<sup>۹</sup> جن کے لیے یہ طالب علم اس بات کو نشر اور عام کر رہے تھے کہ سب لوگ مسلم لیگ کو ووٹ دیں اور مسلمانوں کو یہ احساس تھا کہ ان کا ووٹ مسلم لیگ کے لیے ایک مقدس امانت ہے۔

ایک سیشن جون ۱۹۳۳ء کو منعقد ہوا۔ فرمائیز کے وزیر اعلیٰ سردار اورنگزیب خان نے اپنی تقریر کے دوران فرمایا کہ میری قائد اعظم اور مددوٹ کی رضامندی سے پنجاب کے وزیر اعلیٰ سے ملاقات ہوئی۔ مگر وہ پنجاب کے وزیر اعلیٰ کو راضی نہ کر سکے۔ سردار اورنگزیب نے کہا کہ جناح اسکندر معاهدہ ایک حقیقت ہے مگر یہ تمام آئندہ نسلوں پر لاگو نہیں کیا جا سکتا۔<sup>۱۰</sup>

یونیٹ اخبار مسلم سٹوڈنٹس فیڈریشن اور اس کے اکابرین کے خلاف زہر اگلتے رہے۔ روزنامہ انتظام بارچ ۱۷، ۱۹۳۳ء نے تقیدی تبصرہ کرتے ہوئے مسلم لیگ طالب علموں کو مشورہ دیا کہ وہ ان خود غرض سیاست دانوں کے دام میں نہ آئے۔ یہ بات انہوں نے مددوٹ سے منسوب کرتے ہوئے کہیں کیونکہ یونیٹ اور مددوٹ نے آپس میں ٹھانی ہوئی تھی۔<sup>۱۱</sup>

حید نظامی نے قائد اعظم کو ۱۹ مئی ۱۹۳۳ء کو خط لکھا۔ جس میں تحریر کیا کہ عوامِ انس کی ہمدردیاں مسلم لیگ کے ساتھ ہیں۔ لوگوں کو مخلص قیادت چاہیے۔ ہر جگہ ہمیں یہ بازگشت سنائی دی کہ درمیان کی قیادت صحیح نہیں ہے۔ ہمیں ایسے لوگوں کو اپنے درمیان کھڑا کرنا چاہیے جن پر لوگ اعتماد کر سکیں۔ نواب مددوٹ کے بارے میں نظامی نے لکھا "کہ آپ کو یہ جان کر خوشی ہو گی کہ نوجوان مددوٹ کی قیادت میں کام کر کے مطمئن ہیں۔ ان میں ہمت ہے اور وہ سب کو ساتھ لے کر چلتے ہیں۔ میرے خیال میں آپ نے

ان کے بیانات پڑھے ہوئے اور مسلم پرلیس اور ایشمن ٹائم کا رد عمل بھی پڑھا ہو گا۔ انہوں نے ختم الفاظ میں مددوٹ اور صوبائی مسلم لیگ کو تقدیر کا نشانہ بنایا۔ انہوں نے یہاں تک کہہ دیا کہ ”جناح اسکندر کا معاهدہ“ نہ ہوتا تو مسلم لیگ کی اسمبلی میں جماعت بھی نہ ہوتی کیونکہ صرف اس معاهدہ کی وجہ سے مسلم ممبر جسٹیشن اسٹبلی سے نسلک ہوئے۔ حمید نظامی اس وقت طالب علم تھے ان کا نواب مددوٹ کے ساتھ رابط تھا۔<sup>۱۲</sup>

### مددوٹ کا انبیاء

نواب افتخار مددوٹ نے ۲۶ اپریل ۱۹۴۲ء اپنے سامعین سے انتخاب کی کہ وہ مسلم لیگ کا بھرپور ساتھی دیں اور کانگریس اور احرار سے ہوشیار رہیں۔ ۱۳ امرتسر کے ۷ جون ۱۹۴۲ء مسلم لیگ کے اجلاس میں افتخار مددوٹ نے اس بات کا افسوس کیا کہ پنجاب کے وزیر اعلیٰ مخالفت کی وجہ سے مسلم لیگ کے اجلاس جو بہاول پور میں منعقد ہونا تھا نہ ہو سکا۔<sup>۱۳</sup>

نواب افتخار حسین مددوٹ، پروفیسر ماک عنایت اللہ، شیخ کرامت علی، نوابزادہ رشید علی خان اور میاں فیروز الدین احمد پنجاب پرنسپل مسلم لیگ دفاعی کمیٹی کے میران تھے۔<sup>۱۵</sup> قائد اعظم محمد علی جناح نے یہ کمیٹی اس لیے تشکیل دی کہ وہ کانگریس کی سول نافرمانی کا کیسے مدارک کریں گے۔<sup>۱۶</sup>

۸ مارچ ۱۹۴۲ء کو پنجاب صوبہ مسلم لیگ کے صدر نواب سر شاہنواز مددوٹ کا حرکت قلب بند ہو جانے سے انتقال ہو گیا۔ سر سکندر کی تجویز اور قائد اعظم کی مظہوری سے مر جوم کے فرزند ارجمند نواب افتخار حسین خان کو پنجاب صوبائی مسلم لیگ کا صدر بنا دیا گیا۔ نواب افتخار حسین نہایت شریف، مرنجاح، اور دوست پرور انسان تھے لیکن اس پر آشوب زمانے میں کسی سیاسی اور عوامی جماعت کی صدارت کو رئیسوں اور نوابوں کی موروثی جاگیر بنا دینا کوئی اچھی مثال نہیں تھی۔

پنجاب صوبائی کانگریس کی صدارت پر لالہ لاجپت رائے، ڈاکٹر ستیہ پال، مولوی

عبدالقدار تصوری، ڈاکٹر سیف الدین کچلو وغیرہ ممکن رہے۔ ان میں سے کوئی بھی رکیں، نواب یا راجہ نہیں تھا۔ ان میں سے ہر شخص نے سال ہا سال کانگرس کی بے لوث خدمت کی تھی۔ قید مصائب جھیلے تھے جائدادیں ضبط کرائیں اور قوم نے جب دیکھا کہ یہ سونا بھی میں پڑ کر کندن ہو گیا ہے تو اظہار قدر دافی کے طور پر ان لوگوں کو صوبائی کانگرس کی صدارت کا اعزاز بخشنا۔ اسی طرح پنجاب میں مجلس احرار کی صدارت مولوی حبیب الرحمن لدھیانوی کے پاس تھی جو ایک عوامی جماعت تھی جس کی صدارت علامہ اقبال اور میاں عبدالعزیز جیسے لوگوں کے پاس تھی۔

قومی روایات کا تقاضا تھا کہ مسلم لیگ کی صدارت کے لیے اس شخص کو منتخب کیا جاتا جس نے اس جماعت کی سب سے زیادہ خدمت کی تھی جس نے ہر ابتلا اور آزمائش کے وقت اس جماعت کا دامن نہیں چھوڑا تھا۔ اس معیار پر ملک برکت علی، غلام رسول خاں، میاں عبدالعزیز، خلیفہ شجاع الدین وغیرہ تھے۔ مگر نواب افتخار الدین مددوٹ جو گوشہ عافیت کی زندگی گزار رہے تھے اپنی زمینداری اور جاگیر کے معاملات میں مصروف تھے یا کہ یک ۱۹۳۲ء میں منظر عام پر آ گئے اور نہایت شگین دور میں مسلم لیگ پنجاب کی پاگ ڈور ان کے ہاتھ آ گئی اس میں سر سکندر حیات کی پسند ناپسند کا بھی دخل تھا اور پنجاب صوبائی مسلم لیگ کی عنان کے لیے انہیں مددوٹ پر بھروسہ تھا۔<sup>۱۷</sup>

۵ اپریل ۱۹۳۲ء کے آل انڈیا مسلم لیگ کے اجلاس میں سر شاہ نواز خان مددوٹ ان کے انقال ان کے بیٹے افتخار مددوٹ سے تعزیت کی گئی ان کی گراں قدر خدمات جو انہوں نے تحریک پاکستان اور مسلم لیگ کے لیے سر انجام دیں ان کو سراہا گیا۔ اس اجلاس میں افتخار مددوٹ نے مسلم لیگ کے فنڈ میں پانچ ہزار روپے دینے کا وعدہ کیا۔<sup>۱۸</sup>

مئی ۱۹۳۲ء میں کرناں میں منعقد ہونے والے ایک اجلاس میں افتخار مددوٹ نے مسلمانوں پر زور دیا کہ مسلمان احرار اور کانگریس کی چالوں سے ہوشیار رہیں اور مسلم لیگ کی بھروسہ حمایت کریں۔<sup>۱۹</sup> مسلم لیگ کے جس دھڑے کو خضر حیات خان کی اس طرح نامزدگی منظور نہیں تھی اس میں (سر شاہ نواز مرحوم کا بیٹا) نواب افتخار حسین خان آف مددوٹ

اور احمد یار دولتانہ مرحوم کا بیٹا ممتاز دولتانہ اور سر سکندر حیات مرحوم کا بیٹا شوکت حیات خان زیادہ سرگرم تھے۔ جب سر سکندر کا انتقال ہوا تھا اس وقت شوکت حیات خان فوج میں ملازم تھا۔ لیکن اسے اپنے والد کی گرانقدر خدمات کے انعام کے طور پر فوج سے فارغ کر کے صوبائی وزارت کا رکن بنا دیا گیا مسلم جاگیرداروں کے اس دھڑے کی جانب سے خضر حیات خان کی مخالفت کی ایک وجہ تو جاگیرداروں کی دھڑے بندی کی سیاست میں مضر تھی اور دوسری وجہ یہ تھی کہ اس دھڑے کو یہ محسوس ہونے لگا تھا کہ سینیورڈ کرپس کے دورہ ہندوستان کے بعد پنجاب اور بر صیر کے دوسرے علاقوں میں سیاسی ہوا کا رخ بڑی تیزی سے یونینسٹ پارٹی کے خلاف ہو رہا ہے۔ ۱۹۴۲ء میں کالگرس کی پر تشدد ابجی ٹیشن کی ناکامی کے بعد صدر مسلم لیگ محمد علی جناح کا سیاسی وقار بہت بلند ہو گیا تھا جگہ جگہ مسلم عوام نے خود ہی مسلم لیگ کی شاخیں قائم کر لی تھیں اور چاروں طرف سے قائدِ اعظم زندہ باد اور لے کے رہیں گے پاکستان کے نفرے سنائی دیتے تھے۔<sup>۲۰</sup>

عاشق حسین بیالوی بحوالہ سید نوراحمد، مارشل لاءِ سماں لاءِ لکھتے ہیں  
۱۹۴۳ء میں نواب انختار مددوٹ کے گرد ایبلی کے مسلمان ممبروں کا ایک مختصر گروہ جمع ہو گیا جو مختلف طریقوں سے اس بات کے خلاف احتجاج کرنے لگا کہ ایبلی میں مسلم لیگ پارٹی ایک زندہ اور فعال جماعت کی حیثیت سے کام نہیں کرتی۔ وزیرِ اعظم ہر تدبیلی سے گریز کرتے تھے لہذا ان کے اور اس گروہ کے درمیان رسکشی شروع ہو گئی۔ واقعہ یہ ہے کہ قائدِ اعظم کو یہ شکایتیں ۱۹۴۳ء میں نہیں پہنچنے لگی تھیں بلکہ سکندر جناح پیکٹ کے بعد ہی پہنچنا شروع ہو گئی تھیں اور یہ شکایتیں بھیجنے والے کون تھے؟ علامہ اقبال، ملک برکت علی، غلام رسول خاں اور عاشق حسین بیالوی۔

نواب انختار حسین مددوٹ کے گرد ۱۹۴۳ء میں جو مختصر سا گروہ جمع ہو گیا تھا ان میں شامل تھے میاں ممتاز محمد خان دولتانہ، رجہ غفتزر علی خان، سردار شوکت حیات، شیخ کرامت علی، میر مقبول محمود وغیرہ۔ مقصد صرف یہ تھا کہ خضر ٹوانہ کو گرایا جائے اور اس کام کے لیے سب سے مؤثر آسان حرب اُس گروہ کو یہ نظر آیا کہ شور مچانا شروع کرو کر ہائے یہ کیا ظلم ہے۔ کہ اب بھیلوں ایبلی میں مسلم لیگی پارٹینگزی پارٹی نہیں بنائی گئی۔<sup>۲۱</sup>

## اخبار کی اہمیت اور قائد اعظم

قائد اعظم نے اپریل ۱۹۸۳ء میں حمید نظامی کو طلب کیا اور ان کو کہا کہ پنجاب میں ہفت روزہ کے بجائے روزنامہ اخبار لاہور سے شائع کیا جائے یہ دراصل اورینٹ اخبار جو یونینٹ پارٹی کے رکن اور جاگیردار نواب مشاق احمد گرمانی نے شروع کیا تھا اس کے مقابل مسلم لیگ کے اخبار کی ضرورت کو جانتے ہوئے کہا۔ حمید نظامی نے سرمائے کی قلت کا ذکر کیا۔ قائد اعظم نے فرمایا کہ روزنامہ اخبار بنا کر پنجاب میں اس کے ذریعہ مسلم لیگ اور تحریک پاکستان کی ترجمانی کرے اور نواب مددوٹ نے اس سلسلے میں ملاقات کا انتظام کیا۔ قائد اعظم کی خواہش تھی کہ مجوہ اخبار ایک کمپنی کے زیر اہتمام شائع ہو۔ جس کے پانچ حصہ دار ہوں۔ نواب مددوٹ، ممتاز دولتانہ، میاں بشیر احمد اور حمید نظامی۔ حمید نظامی نے تجویز فوراً منظور کر لی اور دوسرے دن اس نے اپنے ایک دوست حامد محمود کا نام پانچویں حصہ دار کے طور پر پیش کیا۔ حامد محمود ایک ایگزیکٹو انجینئر کا بیٹا ہونے کی وجہ سے آسودہ حال درمیانہ طبقہ سے تعلق رکھتے تھے۔ نواب مددوٹ نے اس نام پر کوئی اعتراض نہیں کیا۔ وکیل محمود علی قصوری نے کاغذات تیار کیے۔ اس اثناء میں ممتاز دولتانہ نے اپنی رائے بدل لی۔ ان کا خیال تھا کہ تین جاگیر دار اس کے حصہ دار ہوں اور حمید نظامی ایک معاوضہ کے عوض تنخواہ دار ایڈیٹر کی حیثیت سے کام کریں۔

حمید نظامی نے اپنی محنت اور صلاحیت سے اپنا ایک مقام بنا لیا تھا۔ وہ علامہ اقبال کی خودی کے فلسفہ سے سرشار تھے اور انہوں نے دولتانہ کی تجویز منظور کرنے کی اجازت نہ دی۔ اڑھائی ماہ کے بعد انہوں نے اپنے دوست حامد محمود کی شرکت سے ۲۲ جولائی ۱۹۸۳ء کو اپنا ہفت روزہ جریدہ نوائے وقت کو روزنامہ بنا دیا اور اس طرح مسلم لیگ اور تحریک پاکستان کی موثر ترجمانی شروع ہوئی۔ ۲۲

نومبر ۱۹۸۳ء کے پہلے ہفتہ میں ممتاز دولتانہ نے اپنے بعض ترقی پسند احباب کی مدد سے صوبائی مسلم لیگ کا ایک منشور شائع کیا جس میں شہری آزادیوں، انتخابات میں سرکاری مداخلت کے سد باب اور ترقی پسندانہ معاشی پالیسی کا ذکر کیا گیا تھا۔ یہ منشور مقبول ہوا

کیونکہ اس سے مسلمانوں کے غریب اور جمہوریت پسند حلقوں کے ذہن میں مسلم لیگ کی ایک دلکش تصویر ابھری اور یہ تاثر پیدا ہوا کہ مسلم لیگ اب تعلقہ داروں، جاگیرداروں، سرمایہ داروں اور سامراج کے خطاب یافتہ پھوؤں کی جماعت نہیں ہے بلکہ یہ غریب اور درمیانہ طبقہ کے مفادات و حقوق کی علمبردار ہے۔

دسمبر ۱۹۴۳ء میں پنجاب صوبائی مسلم لیگ نے نئے ارکان مسلم لیگ میں شامل کرنے کی مہم شروع کی۔ مسلم لیگ کے رہنماء نواب انختار مددوٹ، ممتاز دولتانہ، سردار شوکت حیات خان، غفرنر علی خان اور دوسروں نے پنجاب کے دور دراز علاقوں کے دورے کیے۔ لوگوں سے جگہ جگہ خطاب کیا۔ ان سے ملاقاتیں ہوئیں ان اجلاس میں اس بات کو واضح کیا گیا کہ مسلمانوں کے لیے علیحدہ ملک کی کیا اہمیت ہے۔ اسلامی ریاست کے خدوخال لوگوں کو بتائے گئے۔ اس مہم سے لوگ بہت بڑی تعداد میں مسلم لیگ میں شامل ہونے لگے۔

مسٹر جناح نے نواب آف مددوٹ کو ۲۸ نومبر ۱۹۴۳ کو خط لکھا۔

10-Aurangzeb Road  
New Delhi  
Nov 28, 1944

### عزیز نواب صاحب

لکھتے ہیں میں نے آپ سے شوکت حیات خان سے اور ممتاز سے یہ بحث کی کہ پنجاب کی رہبری کس کے ہاتھ میں میں ہو۔ میرا انخاب آپ ہیں۔ آپ سے بھی اس سلسلے میں تقریباً تین گھنٹے تک مباحثہ رہا۔ پنجاب آسٹبلی میں آپ نے یہ ذمہ داری منصbalی ہے۔ آپ سے کیونکہ تفصیلی گفتگو ہو چکی ہے اس لیے مسلم لیگ کے مفاد کے لیے آپ اپنا کردار ادا کریں اور مجھے امید ہے کہ مسلم لیگ کے ارکان آپ کے ساتھ تعاون کریں گے۔

آپکا مخلص

امم اے جناح

انختار حسین  
نواب مددوٹ  
مددوٹ ولاء، ڈیکس روڈ  
لاہور۔ ۲۳

۲۱ دسمبر ۱۹۴۳ء کو مسلم لیگ آسٹبلی پارٹی کے عہدیداروں کا انخاب ہوا جس میں خان

انفار حسین خان کو لیڈر منتخب کیا گیا۔ سردار شوکت حیات کو ڈپٹی لیڈر، میاں اللہ یار کو چیف وہپ، میاں نور اللہ سیکریٹری اور رانا نصرا اللہ کو اسٹنٹ وہپ بنایا گیا۔ ممتاز دولتائے کو پارٹی میں کوئی عہدہ نہ ملا۔

۵ دسمبر کو مسلم طلباء نے صوبائی اسمبلی کے سامنے یونیٹ پارٹی کے خلاف اور مسلم لیگ کے حق میں مظاہرہ کیا۔ اگرچہ ان مظاہرین کو پولیس نے فوراً ہی منتشر کر دیا مگر اس کا نتیجہ یہ ہوا کہ حضور وزارت کے مسلم ارکان کی وفاداری متزلزل ہو گئی اور عوام الناس میں یہ تاثر پیدا ہوا کہ پنجاب میں مسلم لیگ کی جدوجہد کا رخ دراصل برطانوی سامراج کے پھو جا گیرداروں کے خلاف ہے۔<sup>۲۲</sup>

### انتخابات ۱۹۷۵ء

دسمبر ۱۹۷۵ء میں منعقد ہوئے مرکزی اسمبلی کے انتخابات میں مسلمانوں کے لیے ۳۰ نشستیں مخصوص تھیں۔ اگرچہ کانگریس قومی جماعت ہونے کا دعویٰ کر رہی تھی، لیکن ایک بھی مسلم نشست حاصل نہ کر سکی۔ جمعیت العلماء احرار، خاکسار اور مسلم مجلس وغیرہ کا بھی کوئی امیدوار کامیاب نہ ہو سکا۔ مسلم لیگ کے آٹھ امیدوار بلا مقابلہ منتخب ہوئے تھے اور باقی ماندہ کے مد مقابل میں سے ۱۹ کی ہمنتیں بھی ضبط ہو گئیں۔ غیر مسلم طبقوں میں کانگریس کو نمایاں کامیابی حاصل ہوئی۔ انتخابات کے بعد پارٹی پوزیشن درج ذیل نیبل میں واضح ہے۔<sup>۲۵</sup>

نشست	پارٹی
۵۷	کانگریس
۳۰	مسلم لیگ
۵	آزاد
۳	اکالی سکھ
۸	یورپین
۱۰۳	کل منتخب ارکان

زادہ چودہری، مسلم پنجاب کا سیاسی ارتقاء، لاہور، ادارہ مطالعہ تاریخ، ۱۹۹۱ء، ص ۳۳۵۔

### رائے شماری

کیم فروری ۱۹۳۶ء سے صوبائی قانون ساز اسٹبلی کی رائے شماری شروع ہوئی، جو ۲۰ فروری تک جاری رہی۔ پنجاب قانون ساز اسٹبلی کے گل ممبران کی تعداد ایک سو پچھتر (۱۷۵) تھی۔ ۱۳۲ ممبر اسٹبلی میں بلا مقابلہ شامل ہو گئے تھے، ان میں ۹ کانگرس سے تعلق رکھتے تھے۔ ۳ یونینسٹ تھے اور ۲ مسلم لیگی تھے۔ وزیر نے صوبائی اسٹبلی کے لیے ۱۶۱ نمائندوں کا انتخاب کرنا تھا۔ انتخابات کے لیے ۳۲۸۰ پونگ بوہس صوبے کے مختلف علاقوں میں قائم کئے گئے۔ شہری علاقوں میں انتخاب کے لیے صرف ایک دن، جبکہ دیہی علاقوں میں رائے شماری کے لیے دو ہفتے کا عرصہ مقرر کیا گیا۔ لاہور کے حلقہ کے لیے ۹۷ پونگ بوہس کا انتظام کیا گیا اور کیم فروری تا آٹھ فروری ۱۹۳۶ء تک کی تاریخ رکھی گئی۔

مسلم لیگ نے ۸۲ نشتوں پر نمائندے کھڑے کیے جبکہ یونینسٹ نے ۱۰۰، کانگرس ۸۷، اکالی سکھ نے ۲۵، کیویں ۲۳ اور احرار نے ۷ انشتوں کے لیے مقابلہ کیا۔ ۳۰۰ آزاد امیدواروں سمیت ۵۵۵ امیدواروں نے انتخابات میں حصہ لیا۔

### انتخابات فروری ۱۹۳۶ء

### پنجاب اسٹبلی ۸۶ مسلم طبق

نمبر	جماعت کا نام	تعداد امیدوار	بلا مقابلہ	مقابلہ	ضمان ضبط	نامام	کامیاب	تناسب
۱	مسلم لیگ	۸۵	۲	۷۱	x	۱۲	۷۳	٪۸۵
۲	یونینسٹ	۷۲	۱	۱۱	۸	۴۳	۱۲	٪۱۲
۳	کانگرس	۸	x	x	x	۸	x	-
۴	احرار	۱۶	x	x	x	۲	۱۶	-
۵	خاکسار	۳	x	x	x	۳	x	-
۶	آزاد	۸۳	x	۱	۷۰	۸۱	۱	٪۱۸۶
شہری حلقے ۹ + دیہات = ۵ + خواتین = ۲								

ایم بھے اعوان تحریک آزادی میں پنجاب کا کروار، ۱۸۵۷ء، ۱۹۳۷ء، اسلام آباد، مادرن بک ڈپیلوڈی، ۱۹۹۳ء، ص ۲۸۱۔

## مسلم پنجاب کا سیاسی ارتقاء

پنجاب میں مسلم لیگ کی بے مثال کامیابی کے باوجود گورنر سر برٹنڈ گلینیسی\* نے لیگ اسمبلی پارٹی کے قائد نواب افتخار حسین خان محدث کو وزارت سازی کی دعوت نہ دی۔ ٹرانسفر آف پاور جلد چھ میں برٹنڈ گلنسی کا ایک خط موجود ہے جو انہوں نے ۱۹۳۶ء کو تحریر کیا ہے۔ اس خط میں موصوف لکھتے ہیں کہ افتخار محدث ان سے ملنے آئے اور وہ اس بات پر مصر ہیں کہ پنجاب میں ان کی اکثریت ہے۔<sup>۲۷</sup> اس کے بعد اس نے فروری ۱۹۳۶ء میں یونیٹ پارٹی، اکالی اور کانگریس کے گڑ جوڑ سے اپنی وزارت بنوا دی۔ جس کی حمایت پر ایوان کے کل ۸۳ ہندو اور سکھ ارکان جمع تھے اور صرف دس گیارہ مسلمان یونیٹ ارکان اس کا ساتھ دے رہے تھے۔ ملک سر خضر حیات ٹوانہ اس وزارت کے سربراہ تھے۔ اس وزارت سازی کے سلسلہ میں کانگریس کے صدر ابوالکلام آزاد نے نہایت شرمناک کردار ادا کیا۔ وہ صوبہ کے مٹھی بھر مسلم جاگیرداروں ہندو اور سکھ فرقہ پرستوں کے ساتھ کانگریس کا گڑ جوڑ قائم کرنے کے لیے خاص طور پر لاہور آئے تھے اور انہوں نے محض مسلم لیگ کو اقتدار سے محروم رکھنے کے لیے گورنر گلینیسی سے اشتراک عمل کر کے یہ کارنامہ سر انجام دیا۔ پندرہ مونٹ لکھتے ہیں کہ ابوالکلام آزاد نے اپنی اس کارروائی سے پنجابی مسلمانوں کو لاحق اس خطرے کو بالکل صحیح ثابت کر دیا کہ کانگریس چند مسلمان پڑوں کو ساتھ ملا کر پورے برصغیر میں ہندو راج قائم کرنا چاہتی ہے اگر پنجابی مسلمانوں کے کسی حلقو میں مطالبہ پاکستان کے بارے میں شک و شبہ تھا تو اسے ابوالکلام آزاد نے دور کر دیا۔<sup>۲۸</sup>

این سٹیفنز (Ian Stephens) مصنف کتاب بعنوان ”پاکستان“ نے لکھا ہے کہ پنجاب میں کانگریس، یونیٹ اور اکالی گڑ جوڑ سے مسلم لیگیوں کو قدرتی طور پر بہت غصہ آیا تھا۔ ان کے لیے یہ بات انتہائی تکلیف دھتی کہ برصغیر کی تاریخ کے ایسے دور میں، جب کہ نہایت اہم سیاسی اور آئینی فیصلے ہو رہے تھے۔ انہیں پاکستان کے اہم ترین صوبے میں اقتدار سے محروم رکھا جا رہا تھا۔ یہ بات بعد ازاں صوبے کے فرقہ وارانہ تعلقات میں

کشیدگی پیدا کرنے کا موجب بني اور بالآخر تباہ خیز ثابت ہوئی۔ ۲۹ اس غصے کا اظہار اپریل کے اوائل میں پورے ہندوستان کے مسلم لیگی ارکان آمبلی کے کونشوں میں ہوا جبکہ چنگاب مسلم لیگ کے صدر نواب افخار حسین خان آف مددت نے بتایا کہ کس طرح صوبے کے گورنر برٹرینڈ گلینی (Bertrand Glancy) نے کانگریس کے ساتھ عملی تعاون کر کے مسلم لیگ کو صوبائی اقتدار سے محروم رکھا حالانکہ آمبلی میں مسلم لیگ کو اکثریت کی تائید و حمایت حاصل ہو گئی تھی۔

ملک فیروز خان نون اور سردار شوکت حیات خان نے اس موقع پر بہت اشتعال انگریز تقریریں کیں۔ فیروز خان نون نے کہا کہ اگر مسلمانوں سے اسی طرح بے الصافی ہوتی رہی تو وہ یہاں چنگیز خان اور ہلاکو خان سے زیادہ تباہی پچائیں گے اور سردار شوکت حیات خان نے کہا کہ چنگاب کے فوجی نسل کے مسلمان صرف حکم کے منتظر ہیں۔ اگر آپ انہیں حکم دیں تو وہ برتاؤی فوج کی موجودگی اور چنگاب میں کانگریس حکومت کے باوجود آزمائشی ریہریں دکھا دیں گے۔ ۳۰ لیکن مسلم لیگی لیڈروں کی انگریزوں اور کانگریس کے خلاف ان شعلہ بیانیوں کے باوجود ۱۹۳۶ء کا سارا سال صوبے میں خیریت سے گزر گیا۔

کیونکہ اقتدار سے چکے رہنا سیاست دانوں کی ایک ہمہ گیر خصوصیت ہے، گلانی کی اس غلط روشن سے ان لوگوں کے شکوہ و شبہات کو مزید تقویت ملی جو سمجھتے تھے کہ باقی ساری دنیا ان کے خلاف سازش کر رہی ہے بحران مزید گھرا ہو گیا بہت سے مفروضات خاص طور پر اس بارے میں کہ ہندوستان کی اس غیر سرزی میں انتخابی جمہوریت کی جڑیں جنمی جا رہی ہیں اور یہ اقلیتوں کے مفادات کا پورا خیال رکھا جا رہا ہے پوری طرح غلط ثابت ہو گئے اس صورت حال سے ماحول کی تلخی اور بڑھ گئی اس کے نتیجے میں پاکستان کے لیے مسلم لیگ کا دعویٰ اور جتنا کے ہاتھ مزید مضبوط ہو گئے ناکامی سے پیدا ہونے والے چڑچڑے پن نے جلتی پر تیل کا کام کیا اور دونوں فریقوں نیز دونوں پارٹیوں کے درمیان خلیج اور بھی وسیع ہو گئی۔ ۳۱

\* برٹرینڈ گلانی چنگاب کے گورنر رہے ۱۹۲۱-۲۶ء تک۔

۲۳ فروری ۱۹۳۶ء میں پنجاب آسٹلی کی نشتوں کا اعلان ہوا۔ ۸۶ میں سے ۷۹ مسلم نشتوں مسلم لیگ نے لے لیں مگر وزارتِ پنجاب میں یونینٹ پارٹی کے ملک خضر حیات نے بنا لی۔ ۹ مارچ ۱۹۳۶ء کو پُر امن جلوس نکلا گیا۔ ہندوؤں نے نخست باری کی۔ ایک مسلمان طالب علم محمد مالک شہید ہوا مگر خضر حکومت نے تشدد کا بازار گرم رکھا۔ نیشنل گارڈز پر پابندی اور خضر حیات نے مسلم لیگی لیڈروں کی گرفتاری کے احکامات جاری کر دیے۔ مسلم لیگ کے دفتر سے نواب مددوٹ، ملک فیروز خان، سردار شوکت حیات، میاں ممتاز دولت آنہ اور بیگم شاہنواز کو گرفتار کر لیا گیا۔ لاہور کی عوام سڑکوں پر آگئی جلسے جلوسوں کا سلسلہ شروع ہوا۔<sup>۳۲</sup>

ملک فیروز خان نون کی بیوی لیڈی وقار النساء نون نے مسٹر جناح کو خط لکھا جس میں انہوں نے خنگی کا اظہار کیا کہ آپ (جناح) نے ان کے خاوند فیروز خان نون پر الزام لگایا ہے کہ وہ پنجاب میں اقتدار مددوٹ کے خلاف محاذ آرائی کر رہے ہیں۔ بیگم وقار النساء نے کہا کہ فیروز خان بمبئی میں تھے اور یہ کولو (کشمیر) سے جناح کو خط لکھ رہی تھیں۔ انہوں نے لکھا کہ اگر ان کی بے تکلفی والے خط کسی مسائل کو جنم دیں گے تو آئندہ وہ خط و کتابت سے احتساب کریں گی۔<sup>۳۳</sup>

### ایڈیٹروں کا مشترکہ مطالہ

۹ اگست کو لاہور کے چھ مسلمان ایڈیٹروں نے ایک مشترکہ بیان میں مطالہ کیا کہ مشرقی پنجاب کے دیہاتی علاقوں میں کئی روز سے جو منظم غنڈہ گردی جاری ہے وہ اب ناقابل برداشت ہو چکی ہے۔ غنڈوں کے مسلح گروہ امرتسر، جالندھر، ہوشیار پور اور مشرقی پنجاب کے دوسرے اضلاع کے دیہاتی علاقوں میں سرکاری مشینزی افیوقیوں کی جان و مال اور عزت و آبرو کی حفاظت میں قطعاً ناکام رہی ہے۔ انہوں نے لارڈ ماونٹ بیٹن پر زور دیتے ہوئے کہ اپنی اولین فرصت میں یہ معاملہ اپنے ہاتھ میں لیں اور بے گناہ مردوں، عورتوں اور بچوں کو اس قتل عام سے بچائیں۔ صوبائی مسلم لیگ کے لیڈروں سے بھی

درخواست کی گئی کہ وہ مشرقی پنجاب کے مسلمانوں کو اس قیامت صفری میں بے یار و مددگار نہ چھوڑیں، انہوں نے خان افخار حسین آف مددوٹ سے مطالبہ کیا کہ وہ مسلمانان پنجاب کے رہنماؤں کی حیثیت سے مشرقی پنجاب کے ہندو اور سکھ رہنماؤں ڈاکٹر گوپی چند اور سردار سورن سنگھ کو غیر مبہم الفاظ میں تنیسہ کر دیں کہ اگر منظم غنڈہ گردی اور شیطانی چکر کو نہ روکا گیا تو اس کا رد عمل خطرنما ک ہو گا اور اس کے نتائج کی ساری ذمہ داری ڈاکٹر گوپی چند، سردار سورن سنگھ اور ان کے لیڈر تارا سنگھ پر عائد ہو گی۔ ۳۳-

متاز دولتانہ ہوائی جہاز سے بمبی گئے تا کہ قائدِ اعظم کو صورتحال سے آگاہ کریں۔ پنجاب مسلم لیگ کے صدر مددوٹ تارا سنگھ کو مٹانے کی کوشش کرتے رہے۔ تا کہ فرقہ دارانہ فسادات کا خاتمه ہو سکے اور پنجاب میں امن قائم ہو سکے۔

پنجاب میں منشوی بنانے کی کوشش ابھی جاری تھی۔ ۲۳ مارچ ۱۹۲۷ء کو "یوم پاکستان" خاموشی سے منایا گیا۔ کوئی جلسے جلوس نہیں ہوئے۔ بس دعائیہ تقریب ہوئی اور ملک کی آزادی کے لیے دعا کیں کی گئیں۔ ۳۵

جس دن خان افخار حسین آف مددوٹ نے گورز کو یہ یقین دلایا کہ وہ صوبہ میں وزارت بنا سکتے ہیں اُسی دن لاہور میں ہندو اور سکھ لیڈروں کا ایک بہت بڑا اجتماع کپور تھلہ ہاؤس میں منعقد ہوا اس میں چودھری لہری سنگھ اور دوسرے مقررین کی زبان سے ملک خضریات کے خلاف کوئی لفظ نہ تکا۔ ملک صاحب کو منصف مزاوج، ایک بہت بڑا محبت وطن اور وطن پرست ہی ظاہر کیا گیا۔ بعد ازاں ہندو اور سکھ طلبہ نے جو مظاہرے کئے ان میں یونیٹ ممبر دریڈہ ونی کا شکار نہیں ہوئے اگر ملک صاحب کی سازش میں شریک نہ ہوتے تو ہندو اور سکھ بندوں ان پر غداری کے الزامات عائد کرتے کیونکہ وہ ان کے اقتدار کو ختم کرنے کا موجب بنے تھے۔ ۳۶-

مددوٹ سے وزارت بنانے کا کہا گیا ہے اور ساتھ یہ بات واضح کی گئی ہے کہ ہندو اور سکھ کی مدد کے بغیر وہ وزارت نہیں بنا سکتے۔ ہندو اور سکھ خالف جماعتوں کی مدد کے بغیر حکومت کامیاب نہیں ہو سکتی۔ ۳۷

آزادی کے بعد مودود کو بہت سی پریشانیوں کا سامنا کرنا پڑا۔ مہاجرین بہت بڑی تعداد میں لاہور آئے ان کی آباد کاری ایک عگین مسئلہ تھی۔ پھر ہندو سکھ جنہوں نے کاروبار سنگلاہ ہوا تھا وہ ہندوستان بھرت کر گئے۔ ان کے جانے سے ایک خلا پیدا ہو گیا اور حکومتی مشینری کو دوبارہ بحال کرنے میں بہت سی مشکلات کا سامنا تھا۔ ۳۸

آزادی کے بعد پاکستان مختلف قسم کے مسائل سے گزر رہا تھا۔ ان میں سب سے زیادہ اذیت ناک اور تکلیف دہ مسئلہ مسلم لیگ پنجاب کی صفوں میں نا اتفاقی اور خلفشار، ایک طبقاتی جنگ، مودود اور دولتانہ کی چپکش۔ ایک طرف کشمیر کا مسئلہ کھڑا تھا جو پنجاب کے ساتھ فصلک تھا اور دوسری طرف پنجاب کے حکومتی ڈھانچے میں غیر سمجھیدہ اور ذات سے فصلک روئے۔

چودھری محمد علی لکھتے ہیں کہ پنجاب کا سیاسی ڈھانچہ طبقاتی کشمکش میں جکڑا ہوا تھا۔ ابھی آزادی حاصل کیے ہوئے ایک مہینہ ہی گزرا تھا پاکستان کے پاس مسائل کے ابصار لگ گئے۔ مہاجرین کا مسئلہ، کشمیر کی سرحدوں کا تعین کا مسئلہ، آلبی ذریعہ کا مسئلہ، ان سب مسائل کے درمیان پنجاب کی کابینہ ایک ٹیم کی حیثیت سے کام کرنے کے بجائے ایک دوسرے کے خلاف زہر اگل رہی تھی۔ دولتانہ مختنی، پُر عزم، بلند حوصلہ شخص تھے۔ مودود اس کے مقابلہ میں سست، کاہل اور پر سکون رہنے والے تھے۔ یہ دونوں آپس میں تناؤ رکھتے تھے اور پنجاب مسلم لیگ کے باقی عہدیداران ان دونوں میں بٹ گئے تھے۔ یوں مسلم لیگ کابینہ میں ہی دو گروپ بن گئے۔

اپریل ۱۹۷۸ء میں قائد اعظم نے مودود، دولتانہ، شوکت حیات خان کو کراچی طلب کیا تا کہ ان کو سمجھا سکیں۔ مگر لگتا یوں تھا کہ قائد اعظم بھی ان کی سمجھ بوجھ سے عاجز آ گئے تھے۔ اس ملاقات کے بعد دولتانہ اور شوکت حیات نے استعفی دے دیا اور مودود نے دوسری کابینہ بنائی۔ قائد اعظم کے انتقال کے بعد ایک ایرجنسی کی کیفیت تھی حکومتی مشینری میں خلل آ رہا تھا۔ مودود نے دولتانہ اور شوکت حیات کو دوبارہ اپنی کابینہ میں شامل کیا۔ ابھی یہ سلسلہ چل ہی رہا تھا کہ پنجاب کی سیاست نے اپنے تیور بد لے۔ اب مودود اور

دولانہ میں مقابلہ ہوا۔ دولانہ نومبر ۱۹۳۸ء میں پنجاب مسلم لیگ کے صدر منتخب ہوئے اور جنوری ۱۹۳۹ء میں پنجاب کی حکومت کو برطرف کر دیا گیا اور گورز راج نافذ کر دیا گیا۔ ۱-۹۲-۱۹۳۵ء کے تحت حکومت پنجاب پر الزام عائد کیا گیا کہ بدعناوی کی وجہ سے عوام کی زندگی اجیرن کر دی گئی۔ سازشوں کی وجہ سے سرکاری عہدے دار تباہ ہو رہے تھے انتظامیہ صرف چند لوگوں کی خوشنودی کے لیے کام کر رہی تھی اور عوام کا کوئی پرسان حال نہیں تھا۔ گورز جزل کے خیال میں اہم وجہ یہ ہے کہ اسکلیوں کے ممبران اپنی ذمہ داریوں سے عہدہ برآ ہونے کے لیے تیار نہیں وہ اس حقیقت سے چشم پوشی کر رہے ہیں کہ آزادی کے بعد قوم کو ان سے کیا کیا توقعات ہیں۔ ۳۹

حسین شہید سہروردی گاندھی کے انتقال کے بعد پاکستان آگئے یہاں انہوں نے کوشش کی کہ وہ تمام حزب اختلاف کے رہنماؤں کو جمع کریں ان میں پنجاب کے مددوٹ بھی شامل تھے۔ ۴۰ مددوٹ ۱۹۳۷ء میں پنجاب کے وزیر اعلیٰ بنے۔ ان کے پاس نظم و ننق کو چلانے کا تجربہ نہ تھا اور جو مسائل ان کو درپیش تھے وہ کافی گھبیر تھے۔ افتخار الدین مہاجرین کے وزیر تھے وہ دائیں بازوں کی سیاست پر یقین رکھتے تھے انہوں نے بہت جلد اپنی وزارت سے استعفی دے دیا کہ حکومت نے بڑی بڑی ریاستیں عام مہاجرین میں تقسیم نہیں کیں۔ ممتاز دولانہ مددوٹ کی وزارت میں سب سے ذہین وزیر تھے۔ شوکت حیات نے ۱۹۳۸ء میں استعفی دیا۔ مددوٹ کی وزارت کے خلاف بدعناوی کے الزامات لگائے گئے تھے۔ دولانہ نے وزیر اعظم پنجاب کے خلاف عدم اعتماد کا ووٹ پیش کیا اور جنوری ۱۹۳۹ء میں مددوٹ کی حکومت کو برطرف کیا گیا اور گورز کو مرکزی حکومت نے حکم دیا کہ نئے ایکشن کا انعقاد کرے۔ ۴۱

بعول زاہد پودھری بحوالہ کتاب جناب سیاست تضاد ۱۵ مارچ ۱۹۳۸ء کو صوبائی اسکلی کا بحث سیشن شروع ہوا۔ مشرقی پنجاب کے ۲۱ مسلمان ارکان مغربی پنجاب اسکلی کے رکن بنا دیے گئے۔ بعض حقوق کی طرف سے مشرقی پنجاب اسکلی کے مسلمان ارکان کو مغربی پنجاب اسکلی کا رکن بنا دیے جانے کی بڑی سخت مخالفت کی گئی تھی۔ ۱۸ مارچ کو نوابے وقت نے

صومبائی وزارت میں توسعے کے مسئلے پر ایک اداریہ لکھا جس میں اشارتاً یہ الزام عائد کیا گیا کہ نوابزادہ لیاقت علی خان کا صومبائی حلیف متاز دولتانہ یہ کوشش کر رہا ہے کہ انبالہ ڈویژن کے ارکان آسمبلی میں سے دو ایک کو صومبائی کابینہ میں شامل کر کے اپنی پارٹی پوزیشن کو مضبوط کیا جائے۔ انبالہ ڈویژن میں ضلع کرنال بھی تھا جہاں لیاقت علی خان کی خاندانی جاگیر تھی۔ انبالہ ڈویژن سے آئے ہوئے اکثر مہاجرین باقی مسلمانوں کے متعلق اب بھی ”پنجابی“ کا لفظ اس طرح استعمال کرتے ہیں گویا وہ خود پنجابی نہیں ہیں۔ ہمیں اندیشہ ہے کہ جغرافیہ تقسیم کی بنا پر وزارت میں توسعے یا اضافے سے تفریق اور بڑھے گی اور ممکن ہے مستقل بن جائے۔ اس میں بالآخر مشرقی پنجاب اور انبالہ ڈویژن کے مہاجر مسلمانوں کا ہی نقصان ہو گا۔

مطلوب یہ تھا کہ اگر نوابزادہ لیاقت علی خان نے اپنے حلیف متاز دولتانہ کی وساطت سے انبالہ ڈویژن کے دو ایک ”اہل زبان“ ارکان آسمبلی کو صومبائی کابینہ میں شامل کرنے کا اصرار کیا تو پھر پنجابی شروعہ کا جن بوتل سے نکل جائے گا۔

اس سلسلے میں دوسری تنبیہ وزیر اعلیٰ نواب مددوت نے ۲۰ مارچ کو صومبائی آسمبلی میں کی۔ اس نے بحث پر نکتہ چینی کا جواب دیتے ہوئے کہا ”ہم مرکز سے یہ کہنا چاہتے ہیں کہ سارا بوجھ پنجاب پر نہ ڈالیں۔ ہم پر صرف اتنا بوجھ ڈالیں جتنا ہم اٹھا سکیں۔ دوسرے صوبوں کو بھی اس سلسلے میں اپنا فرض ادا کرنے پر آمادہ کیجئے۔“ ۳۲

فیض احمد فیض نے رچڑہ سائنسڈ کو بتایا کہ پنجاب میں گورنر راج کو پسند کیا گیا کیونکہ افتخار مددوت کی حکومت بعد عنوانی میں ملوث تھی اور لوگ اس سے نگر تھے۔ پنجاب میں مددوت کی کابینہ میں ناقلوں تھے۔ جس کی وجہ سے مددوت کو جنوری ۱۹۴۹ء میں استعفی دیا چکا۔<sup>۳۳</sup>

مشرقی پنجاب میں مددوت علاقہ ایک بہت وسیع رقبہ پر پھیلا ہوا تھا۔ یہ سب زمین مددوت خاندان کی تھی۔ یہ پٹھان نسل سے تعلق رکھتے تھے۔ مددوت نے کلیدی کردار ادا کیا ۷۴۱۹۴۸ء میں نظر کی کابینہ نئم کرنے میں اس تحریک کا مسلسل حصہ رہے۔ جنہوں نے نظر حکومت کے خلاف پنجاب میں جلسے جلوسوں کا اہتمام کرتے رہے۔

## پنجاب کی سیاست میں تبدیلی

گورز کی تبدیلی سے پنجاب کی سیاست میں بھی تبدیلی آئی۔ گورز موڈی کے خلاف احتجاج کے بعد مددوٹ گروپ اور میاں عبدالباری ایک ہو گئے تھے۔ دولتانہ کو آہستہ آہستہ یہ شکایت پیدا ہوئی کہ میاں عبدالباری غیر جانب دار نہیں رہے۔ اور صوبے میں وزیروں کے ذریعے عملاً ان کے مخالف وہڑے کی نیم حکومت قائم ہو گئی ہے۔ چنانچہ دولتانہ نے مشیروں کے تقریر کے خلاف صوبائی لیگ کے اندر محاذ بناانا شروع کر دیا۔ ۲۳ جولائی ۱۹۵۰ء کو صوبائی لیگ کونسل کے ایک ہنگامہ خیز اجلاس میں انہوں نے ایک مشیر کے خلاف عدم اعتماد کی قرارداد پاس کر دی۔ یہ قرارداد بالواسطہ عبدالباری کے خلاف تھی۔ لہذا صدر صاحب نے اگلے ہی دن اپنا استغفار پیش کر دیا۔ لیگ کونسل کے آئندہ اجلاس (معقدہ ۲۰ اگست ۱۹۵۰ء) نے ان کا استغفار منظور کر کے مسٹر دولتانہ کے نامزد امیدوار صوفی عبدالحید کو صدر چن لیا اور گورز کے مشیر یکے بعد دیگرے اپنے عہدہ سے مستغفار ہو کر چلے گئے۔ اب مسلم لیگ پر دولتانہ گروپ کا پھر قبضہ ہو گیا لیکن نئے صدر صوفی عبدالحید نے اپنی نئی مجلس عاملہ میں نواب مددوٹ کو جگہ دی۔ اور نواب صاحب نے اس وقت اس سے انکار نہ کیا۔ ان لڑائی جھگڑوں میں ۱۹۵۱ء اور صوبائی انتخابی کے نئے انتخابات کا زمانہ آگیا اور صوبے کے سیاسی لیڈروں اور کارکنوں کی توجہ اس طرف منعطف ہو گئی۔ ۳۳

## مددوٹ - دولتانہ تنازع سے پنجاب پر کیا گزری

دولتانہ - مددوٹ تنازع کا پنجاب کو، بہت برا خمیازہ بھگلتا پڑا۔ ممبر مجلسیتو اسپلی صاحبان کو یکا یک اپنی طاقت اور اہمیت کا احساس ہوا۔ وہ نواب مددوٹ کو آنکھیں دکھانے لگے۔ صح کو دو تین ایم ایل اے جتھ بنا کر نواب صاحب سے ملتے اور مطالبة کرتے کہ ہمارے ضلع کا ڈپی کمشنر یا سپرنٹنڈنٹ ہمارا مخالف ہے اس کا تبادلہ کر دیا جائے ورنہ ہم آپ کے مخالف کیپ میں جا رہے ہیں۔ چنانچہ تار کے ذریعہ تبادلہ کا حکم جاری ہو جاتا۔ شام کو چار پانچ دوسرے ایم ایل اے نواب مددوٹ کو پکڑ لیتے اور مطالبة کرتے کہ تبادلے کے احکام کو

منسوخ کرو ورنہ ہم مخالف کیپ جاتے ہیں پھر تبادلے کی منسوخی کے احکام جاری ہوتے۔ اس طرح حالات میں عجیب ابتری پیدا ہو گئی۔ اس پر چیف سیکرٹری حافظ عبدالجید نے احتجاج کیا تو مددوٹ صاحب کے دوستوں نے مشورہ دیا کہ چیف سیکرٹری دولتانہ سے ملا ہوا ہے، سب سے پہلے اس کا تبادلہ کرو۔ سرکاری افسر بھاگے بھاگے نواب مددوٹ کے نجی دوستوں کے پاس سفارشیں کرانے کے لیے آتے تھے اور ایم ایل اے صاحبان کو ”ٹھیک رکھنے“ کی ذمہ داری اٹھاتے تھے پنجاب کے نظم و نت کا معیار اور افسروں کا مورال اس سے پہلے کبھی اس حد تک تباہ نہ ہوئے تھے جیسے نومبر اور دسمبر ۱۹۳۸ء کی شدید سیاسی تگ و دو کے زمانے میں ہوئے۔ لیاقت علی خان نے لاہور آ کر حالات دیکھے اور بعض لوگوں سے مشورے کیے۔ راجہ غفرنگ علی خان بھی اتفاق سے اس زمانے میں چند دنوں کے لیے لاہور آئے ہوئے تھے۔ لیاقت علی خان کی باتیں ان سے بھی ہوئیں۔

حالات کا جائزہ لے کر وزیر اعظم کو نئے انتخابات کے سوا کوئی چارہ نظر نہ آیا چنانچہ جنوری ۱۹۴۹ء میں آپ نے آئین کی دفعہ ۹۳ (الف) کے تحت وزارت اور اسبلی کو منسوخ کر کے صوبائی نظم و نت گورنر موزی کے سپرد کر دیا اور نئے انتخابات کے لیے تیاری کا حکم دے دیا۔ پنجاب میں مددوٹ کی وزارت اس طرح ختم ہوئی۔ پنجاب میں گورنر راج نفاذ ہوا۔ البتہ مددوٹ۔ دولتانہ چیقلش جاری و ساری رہی۔ ۳۵

### مددوٹ کی نئی سیاسی پارٹی

۱۹۵۰ء میں دو اور نئی سیاسی پارٹیاں معرض وجود میں آئیں ایک میاں افتخار الدین نے (جنہیں کچھ عرصہ پہلے تادبی کاروائی کے طور پر مسلم لیگ کی رکنیت سے خارج کر دیا گیا تھا) ”آزاد پاکستان پارٹی“ کے نام سے ستمبر ۱۹۵۰ء میں قائم کی۔ اس پارٹی کی پالیسی ان کے سو شلسٹ خیالات کی آئینہ دار تھی۔ دوسری پارٹی نواب مددوٹ نے اکتوبر ۱۹۵۰ء میں ”جناب مسلم لیگ“ کے نام سے بنائی تھی۔

جب پنجاب اسبلی کا انتخاب قریب آیا تو ”جناب مسلم لیگ“ نے سہروردی اور پیر

مائنگی شریف کی "عوامی مسلم لیگ" کو ساتھ ضم کر لیا اور دسمبر ۱۹۵۰ء میں نواب مودود سہروردی کے ساتھ لٹھ بھڑک مسلم لیگ میں واپس چلے گئے اور مسٹر سہروردی نے باقی ماندہ "عوامی مسلم لیگ" کو مشرقی پاکستان "عوامی لیگ" کے ساتھ آئینی طور پر متحد کر لیا اور تھدہ پارٹی کے نام سے "مسلم" کا لفظ حذف کر دیا اور اس پارٹی نے "عوامی لیگ" کے نام سے پاکستان کی سیاست میں نمایاں کردار ادا کیا۔<sup>۲۶</sup>

### ۱۹۴۹ء اور پنجاب میں گورنر راج

مارچ ۱۹۴۹ء میں لیاقت علی خان نے دستور ساز اسمبلی سے چند اہم فیملے کرائے جن میں وزیریوں اور سرکاری افسروں کے احساب کے قانون (Public PRODA: Representatives Offices Disqualification Act) کی منظوری اور آئین کے بنیادی اصول طے کرنے کے لیے ایک کمیٹی کا تقرر شامل تھے۔ اس کے بعد وہ بیرون ملک دورے پر چلے گئے۔ جب وہ واپس آئے تو پنجاب میں ایک نئی سیاسی جنگ جاری تھی۔ جس کا پس منظر بہت دلچسپ تھا۔ اس صوبے میں گورنری راج کے بعد میاں ممتاز دولتانہ نے مصالحت لکندوں کی اپیلوں کے جواب میں صوبائی لیگ کی صدارت سے استعفی دے دیا اور یہ پیش کش کی کہ وہ کسی متفق الیہ غیر جانب دار شخص کو اس عہدے پر بھانے کے لیے تیار ہیں۔ دونوں گروپوں (دولتانہ اور مودود گروپ) کا اتفاق میاں عبدالباری پر ہو گیا اور وہ اتفاق رائے سے صوبائی لیگ کے صدر چن لیے گئے۔ ادھر گورنر مودی نے دفعہ ۹۳ کے تحت صوبائی لفڑی و نت کا چارج سنپھالنے کے بعد سرکاری افسروں کو ہدایت بھیج دی تھی کہ اب وہ اپنے کام میں کسی پارٹی کے ممبروں اور کارکنوں کا اثر قبول نہ کریں بلکہ اپنا کام بلا رو و رعایت کریں۔ افسروں نے گورنر کا اشارہ پا کر مسلم لیگ لیڈروں کی سفارشوں کو روی کی ٹوکری میں پھینکنا شروع کر دیا اور اپنے بھلے زمانے کی طرح نوکریاں، مراعات، لائسنس اور روٹ پرمٹ وغیرہ اپنی ذاتی صوابید کے مطابق تقسیم کرنا شروع کر دیا۔ میاں عبدالباری نے صوبے کا دورہ کیا تو ہر جگہ اضلاع کے مسلم لیگی لیڈروں نے ان سے شکایت کی کہ

افروں نے ہمارا اثر و رسوخ ختم کر دیا ہے۔ مسلم لیگ کے مقامی عہدہ داروں کی اب کوئی پرسش نہیں رہی۔ اور یہ سب گورنمنٹ کی ہدایت پر ہو رہا ہے وہ اس صوبے میں لیگ کے وقار کو تباہ کر رہے ہیں۔ میاں عبدالباری یہ سن کر گورنر کے خلاف جہاد پر شُل گئے۔ گورنر نواب مددوٹ کے خلاف PRODA کے تحت مقدمہ قائم کر رہا تھا۔

اس مہم میں مددوٹ اور ان کے ساتھی بھی میاں عبدالباری کے ہم نوا ہو گئے۔ جب لیاقت علی خان پاکستان واپس آئے تو پنجاب مسلم لیگ کا صوبائی صدر گورنر کی برفی کا مطالبہ کر رہا تھا اور اس مطالبے کے حق میں سول نافرمانی کی دھمکی دے رہا تھا۔

گورنر مودی اس کارروائی کے بعد جو میاں عبدالباری اس کے خلاف کرتے رہے تھے اس کے نامزد مشیروں کو اپنے ساتھ بھانا اپنی بے عزمی کھینچتے تھے۔ انہوں نے لیاقت علی خان کو اپنا استغفاری پیش کر دیا ہے وزیر اعظم نے بلا تامل منظور کر لیا اور اس کی جگہ مرکزی کابینہ کے وزیر عبدالرب نشرت کو گورنر مقرر کر دیا۔ پھر سے مراسم اچھے ہوئے تو جناح عوامی مسلم لیگ کا قیام عمل میں لایا گیا۔ یہ عمل ۱۹۵۳ء تک قائم رہا پھر ۱۹۵۳ء میں مسلم لیگ میں دوبارہ شامل ہو گئے۔

مددوٹ اور دولتانہ کی چیقاش چلتی رہی پھر ری پبلک پارٹی سے نسلک ہوئے۔ ایوب دور میں وزیر بنے اور پھر PRODA کے تحت انہیں وزارت کے عہدے سے برطرف کیا گیا۔

۱۶ اکتوبر ۱۹۶۹ء میں مددوٹ کا انتقال ہوا۔

### اختتامیہ

اس ساری بحث سے ہم اس نتیجہ پر پہنچ ہیں کہ پاکستان کی سیاست میں دور انگلش سیاست دانوں کی کمی رہی ہے۔ تقسیم کے بعد سیاست کے طالع آزماء ایک دوسرے کے ساتھ تعاون کرنے کے بجائے ایک دوسرے کی ناگز کھینچنے میں مصروف رہے۔ ملک کی تغیر و ترقی کی فکر کرنے کے بجائے متروکہ جاندار پر قبضہ کرنے اور اپنے اپنے عزیز رشتے

داروں کو نواز نے کی دوڑ میں شامل ہو گئے۔ اس کا نقصان عوام کو ہوا۔ وہ جن پر تکیہ کئے ہوئے تھے وہ رہبر تو خود رہن نکلے۔ پاکستان کی یہ دکھ بھری داستان ہے۔ پڑھنا اور سمجھنا ان باتوں کو اس لیے ضروری ہے کہ عوام اپنے رہبروں پر نظر رکھیں ان کی حد سے بڑھتی ہوئی مراعات کا نوٹس لیں اور وہ جب بھی ووٹ مانگنے آئیں تو اپنے عوامی مسائل کا مداوا حاصل کرنے کا مطالبہ ضرور کریں جیسے صاف پانی، اسکول، تعلیمی سہولیات، صحت اور روزگار کے موقع پیدا کرنے کی ذمہ داری۔ اگر سیاست دان ان بنیادی انسانی ضروریات سے رو ج گردانی کرتا ہے تو اس کو رہبری کا فریضہ عنایت کرنے سے انکار کر دیں۔ عوام کو بیدار ہونا ہو گا تا کہ وہ قوموں کی صفت میں اپنے لیے ایک باوقار مقام حاصل کر سکیں۔

اختتام قرآن کی اس تعلیم سے کرتے ہیں کہ

خدا نے آج تک اس قوم کی حالت نہیں بدی  
نہ ہو جس کو خیال خود اپنی حالت کے بد لئے کا

## حوالہ جات

- 1- [www.en-wikipedia.org \(Land Reforms in India\)](http://www.en-wikipedia.org (Land Reforms in India))
- 2- Iftikhar Haider Malik, *Sikandar Hayat Khan: A Political Biography*, Islamabad, National Institute of Historical and Cultural Research, 1985, pp. 44-45.
- 3- زاہد چوبہری، مسلم پنجاب کا سیاسی ارتقاء، لاہور، ادارہ مطالعہ تاریخ، ۱۹۹۱ء، ص ۳۲۳۔
- 4- محمد علی چراغ، کابرین تحریک پاکستان، لاہور، سگ میل چبلی کیشنر، ۱۹۹۰ء، ص ۷۸۳۔
- 5- Amarjit Singh, *Punjab Divided, Politics of the Muslim League and Partition 1935 - 1947*, New Delhi, kanishka, 2006, pp. 115-116.
- 6- عاشق حسین بیالوی، حارثی قومی جدوجہد اول، دوم، سوم، چہارم۔
- 7- حوالہ سابقہ، محمد علی چراغ، ص ۷۸۳۔
- 8- Sarfaraz Hussain Mirza, *The Punjab Muslim Student Federation*,

Islamabad, National Institute of Historical and Cultural Research,  
1991, p. 238.

- ۹      ایضاً، ص ۳۳۳۔
- ۱۰     ایضاً، ص ۲۵۹۔
- ۱۱     ایضاً، ص ۲۳۵۔
- ۱۲     ایضاً، ص ۲۳۶-۲۳۷۔
  
- 13- Riaz Ahmad, (ed.), *The Punjab Muslim League 1906 - 1947*,  
Islamabad, National Institute of Historical and Cultural Research,  
2008, p. 101.

  - ۱۳     ایضاً، ص ۱۰۲۔
  - ۱۴     ایضاً، ص ۱۰۵۔
  - ۱۵     ایضاً، ص ۱۰۹۔
  - ۱۶     عاشق حسین بیالوی، ہماری تو میں جدوجہد اول، دوم، سوم، چہارم، لاہور سنگ میل پبلی کیشن،  
۱۹۹۵ء، ص ص ۶۷۸-۶۷۹۔

  
- 18- Syed Sharifuddin Pirzada, (ed.), *Foundation of Pakistan All India Muslim League 1906-1947*, Vol II, Islamabad, National Institute of Historical and Cultural Research, 2007, p. 360.

  - ۱۹     بحوالہ سابقہ، ریاض احمد، ص ۱۰۱۔
  - ۲۰     بحوالہ سابقہ، زاہد چودھری، پاکستان کی سیاسی تاریخ، مسلم پنجاب کا سیاسی ارتقا، ص ۳۶۲۔
  - ۲۱     بحوالہ سابقہ، عاشق حسین بیالوی، ہماری جدوجہد، اول، دوم، سوم اور چہارم، ص ۶۳۰-۶۳۹۔
  - ۲۲     بحوالہ سابقہ، زاہد چودھری، مسلم پنجاب کا سیاسی ارتقا، ص ۳۷۳۔

  
- 23- Amarjit Singh, *Jinnah and Punjab*, Delhi, Kanishka), 2007, pp.  
81-82.

  - ۲۳     ایضاً، ص ۳۷۳۔

  
- 25. K.K. Aziz, *Historical Handbook of Muslim India 1700 - 1947*, Vol  
II, (Islamabad, Vanguard, 1995), p. 437.

  - ۲۶     بحوالہ سابقہ، سرفراز حسین مرزا، ص ۳۲۲۔

  
- 27- Nicholas Mansergh, (ed.), *The Transfer of Power 1942-47*, Vol. VI,

The Post War Phase: New Moves by the Labour Government August 1945-22 March 1946, London, Her Majesty's Stationery Office, 1976, 1976, p. 1136.

- ۲۸- حوالہ سابقہ، زاہد چودھری، سسٹم پنجاب کا سیاسی ارتقاء، ص ۳۸۳۔
- 29- Ian Stephen, *Pakistan*, Victoria Penguins Books, 1964, p. 164.
- 30- Syed Sharifuddin Pirzada (ed.), *Foundation of Pakistan*, Vol II, Karachi, National Publishing House, 1970, pp. 520-21.
- ۳۱- خس ونٹ سنگھ، جناح اتحاد سے تقسم تک، نئی دہلی، ریکھا پرنڑ پائیویٹ لائیڈ، ص ۲۰۰۹ء، ص ۳۶۵۔
- ۳۲- حوالہ سابقہ، ایم بے ایوان، تحریک آزادی میں پنجاب کا کروار، ص ۲۳۶۔
- 33- *op.cit.*, Amarjit Singh, (ed.), *Jinnah and Punjab*, Shamsul Hasan Collection and other Documents 1944-47, New Delhi, Kanishka Publishers, 2007, p. 303.
- ۳۳- زاہد چودھری، پاک بھارت تباہی اور ملکہ کشمیر کا آغاز، لاہور، ادارہ مطالعہ تاریخ، ۲۰۱۳ء، ص ۳۲۔
- 35- Riaz Ahmad, (ed.), *The Punjab Muslim League 1906 - 1947*, Secret Police Abstract, Islamabad, National Institute of Historical and Cultural Research, 2008, pp. 339-340.
- ۳۶- غزرا دقار، تحریک پاکستان اور نوابے وقت، منتخب مضافیں، اسلام آباد، قومی ادارہ برائے تحقیق تاریخ و ثقافت، ۲۰۰۳ء، ص ۲۷۔
- 37- Chaudri Muhammad Ali, *Emergence of Pakistan*, Lahore, Service Book Club, 1988, pp. 101102.
- ۳۸- چودھری محمد علی، ص ۲۵۱۔
- ۳۹- چودھری محمد علی، ص ۲۶۷-۲۶۸۔
- ۴۰- چودھری محمد علی، ص ۲۷۱۔
- 41- Richard Symond, *The Making of Pakistan*, London, Faber and Faber, 1949, p. 128.
- ۴۲- زاہد چودھری، جناح ایاقت تھار اور پنجابی مهاجر تھار، لاہور، ادارہ مطالعہ تاریخ، ۲۰۱۳ء، ص ۱۲۵۔

- 43- Richard Symond, *In the Margins of Independence*, Karachi, OUP, 2001, p. 119.

سید نور احمد، مارشل لاء سے مارشل لاء تک، لاہور، ملک دین محمد ایڈن سنز، ۱۹۷۰ء، ص ۳۸۱۔  
الیضا، ص ص ۳۷۶-۳۷۷۔  
الیضا، ص ص ۳۸۲-۳۸۳۔

- 47- Ian Talbot, *Pakistan A Modern History*, New Delhi, Foundations, 1988, p. 438.